

ಖುರ್ಸಾಚಿ ವಾಟ್ - 2019

ಸುರ್ವಿಲೆಂ ಮಾಗ್ಣೆಂ:

ಭೋರ್ವ್ ಮೋಗಾಳಾ ಜೆಜು, ತುವೆಂ ಆಮ್ಚೆ ಪಾಸತ್ ಚಲೊನ್ ಗೆಲ್ಲಾ ತುಜ್ಯಾ ಕಶ್ಟಾಂಚಾ ವಾಟೆಚೊ ಭಕ್ತಿಪಣಿ ನಿಯಾಳ್ ಕರುಂಕ್ ಆಮಿ ತುಜೆ ಸಮೋರ್ ಆಯ್ಲ್ಯಾಂವ್. ಹಿ ಖುರ್ಸಾಚಿ ವಾಟ್ ಆಮಿ ಭಕ್ತಿಪಣಾನ್ ಕರ್ನ್, ತುಜ್ಯಾ ಕಶ್ಟಾಂಕ್ ಕಾರಾಣ್ ಜಾಲ್ಲೆ ಸರ್ವ್ ಆಮ್ಚೆ ಆವ್ಣುಣ್ ಪಯ್ಸ್ ಕರುಂಕ್ ಆಮ್ಕಾಂ ಕುರ್ಪಾ ದಿ. ಆಂಧ್ಯಾರ್ ಭರ್ಲೆಲ್ಯಾ ಆಮ್ಚ್ಯಾ ಕಾಳ್ಜಾಂತ್ ತುಜೊ ದೈವಿಕ್ ಪ್ರಕಾಸ್ ಫಾಂಕಯ್. ಆಮಿ ಅಮ್ಚ್ಯಾ ಪೆಲ್ಯಾ ಥಂಯ್ ತುಕಾ ದೆಖುಂಕ್ ಆನಿ ತಾಂಚ್ಯಾ ಗರ್ಜಾಂಕ್ ಪಾವೊನ್ ತಾಂಚೆ ಥಂಯ್ ಕಶ್ಟೊಂಚಾ ತುಜಿ ಸೆವಾ ಕರುಂಕ್ ಆಮ್ಚೆ ದೊಳೆ ಉಫಡ್.

ತುಜೊ ಅಪರಿಮಿತ್ ಮೋಗ್ ವರ್ಣುಂಕ್ ಆಮ್ಕಾಂ ಅಸಾಧ್ಯ್. ಸರ್ಗಿಂ ವೈಭವ್ ಸಾಂಡುನ್ ದೆವಾ ಬಾಪಾಚಿ ಖುಶಿ ಕರುಂಕ್ ಆನಿ ಆಮ್ಕಾಂ ಬಾಚಾವಿ ಜೋಡ್ನ್ ದೀಂವ್ಕ್ ತುವೆಂ ಏಕ್ ಅಬಲ್ ದುಬೋಳಿ ಜಿಣಿ ಆಪ್ಣಾಯ್ಲಿಯ್. ಮರಿಯೆ ಆನಿ ಜುಜೆಕ್ ತೀಸ್ ವರ್ಸಾಂ ಮ್ಹಣಾಸರ್ ಖಾಲ್ತೊ ಜಾವ್ನ್ ಜಿಯೆಲೊಯ್.

ಪೈಶೆ, ಆಸ್ತ್, ಬದಿಕ್, ವ್ಹಡ್ಪಣ್, ಆನಿ ನಾಂವಾ ಖಾತಿರ್ ಜಿಯೆಂವ್ಚ್ಯಾ ಆಮ್ಕಾಂ ಪೆಲ್ಯಾ ಖಾತಿರ್ ತ್ಯಾಗಾಚಿ ಜಿಣಿ ಜಿಯೆಂವ್ಚಾಂತ್ ಕಿತೆಂಚ್ ವ್ಹಡ್ಪಣ್ ದಿಸಾನಾ. ವ್ಹಡಿಲಾಂಕ್ ವಿಧೇಯ್ ಜಾಂವ್ಚೆಂ ಆವ್ಮರ್ಯಾದೆಚೆಂ ತಶೆಂ ದಿಸ್ತಾ. ಹ್ಯಾಚ್ ಖಾಲ್ತೆಪಣಾಚಾ ಶೆಗುಣಾ ವರ್ವಿಂ ಆನಿ ಪೆಲ್ಯಾಚೆ ಸೆವೆಂತ್ ಜಿಣಿ ಖರ್ಚೆಲ್ಲಾ ವರ್ವಿಂ ತುಂ ಆಮಾ ಸಮೇಸ್ತಾಂಚೊ ದೇವ್ ಆನಿ ಸೊಮಿ ಜಾಲೊಯ್. ತುಜ್ಯೆಚ್ ಪರ್ಜೆನ್ ತುಕಾ ವಾಯ್ಸ್ ಕೆಲ್ಯಾರೀ, ತಾಣಿಂ ಕೆಲ್ಲೆಂ ವಾಯ್ಸ್ ತುಜೆಂ ಬರೆಂಪಣ್ ಚಡ್ ಆನಿ ಚಡ್ ತಾಂಕಾ ಕಳಿತ್ ಕರುಂಕ್ ತುವೆಂ ಗಳ್ಜಲೆಂಯ್.

ಮೋಗಾಳಾ ಜೆಜು, ಹೆಂ ತುಜೆಂ ವ್ಹಡ್ಪಣ್, ಹ್ಯೆ ಖುರ್ಸಾಚೆ ವಾಟೆ ವೆಳಾರ್ ಹಾಂವ್ ನಿಯಾಳ್ ಕರ್ತಾನಾ, ಮೋಗಾಚಾ, ಸೆವೆಚಾ ಆನಿ ಭೋಗ್ಗ್ಣಾಚಾ ಸ್ಪಿರಿತಾನ್ ಭರೊನ್, ಖರೆ ಗ್ರೇಸ್ತ್ಕಾಯೆಂತ್ ಜಿಯೆಂವ್ಕ್ ತುಂ ಮ್ಹಾಕಾ ಕುರ್ಪಾ ದಿ. ಖರೆಂ ವ್ಹಡ್ಪಣ್ ಲ್ಹಾನ್ವಿಕಾಯೆಂತ್ ಆಟಾಪ್ತಾ ಮ್ಹಳ್ಳಿ ತುಜಿ ಶಿಕೊವ್ಣ್ ಮ್ಹಜೆ ಜಿಣ್ಯೆಂತ್ ಪರ್ಗಟ್ ಕರುಂಕ್ ಮುಕಾರ್ ಸರಾಶೆಂ ಮ್ಹಜೊ ಹಾತ್ ಧರ್ನ್ ಮ್ಹಾಕಾ ತುಂ ಚಲವ್ನ್ ವ್ಹರ್.

ಪಯ್ಯಂ ಸ್ತಿಸಾಂವ್:

ಜೆಜುಕ್ ಮರ್ರಾಚೆಂ ಫರ್ಮಾಣ್ ದಿತಾತ್

ಆಮಿ ತುಕಾ ನಮಸ್ಕಾರ್ ಆನಿ ಪ್ರಣಿಪಾತ್ ಕರ್ತಾಂವ್ ಏ ಸೊಮ್ಯಾ ಜೆಜು ಕ್ರಿಸ್ತಾ.
ಕಿತ್ಯಾಕ್....

ಧ್ಯಾನ್ ಕರುಂಯಾ.... ಸರ್ಗಾ ಸಂಸಾರಾಚಾ ರಚ್ಕಾರಾಕ್ ಆನಿ ಧನಿ ಜಾವ್ನಾಸ್ಲಲ್ಲ್ಯಾ ನಿರಾಪ್ರಾದಿ ಜೆಜುಕ್.... ಸಗ್ಳಾನಿತ್ಲ್ಯಾನ್ ಬರೆಂ ಕರಿತ್ ಗೆಲ್ಲಲ್ಲ್ಯಾ ಆಮ್ಚ್ಯಾ ಸೊಮ್ಯಾಕ್ ರೊಮಿ ಅಧಿಪತಿ ಮುಕಾರ್ ತಾಚಿ ಝಡ್ಡಿ ಕರ್ಚ್ಯಾ ಇರಾದ್ಯಾನ್ ಹಾಡ್ತಾತ್. ಆನಿ ತೊ ಎದ್ಯಾ ವ್ಹಡ್ ಜವಾಬ್ದೆರೆಚಾ ಜಾಗ್ಯಾರ್ ಆಸೊನ್.... ಲೋಕಾಚಾ ಒತ್ತಡಾಕ್ ಬಲಿ ಜಾವ್ನ್.... ನಾಂವಾಡ್ತಿಕ್ ರೊಮಿ ಕಾನೂನಾಚೆಂ ಆನಿಂ ಶಿಸ್ತೆಚೆ ಸಾಂಪ್ರಾದಾಯ್ ವಾರ್ಯಾಕ್ ಉಬೊಂಕ್ ಸೊಡ್ತಾ.... ನಿರಾಪ್ರಾದಿ ಮ್ಹಣ್ ಕಳಿತ್ ಆಸ್ಲೆಂ ತರೀ.... ಜೆಜುಕ್ ಮೊರ್ನಾಚಿ ಶಿಕ್ವಾ ದಿತಾ.... ಆನಿ ಆಪ್ಲೆಂ ಕೆಲ್ಲಲ್ಲ್ಯಾ ಹ್ಯಾ ಆನ್ವಾಕ್ ಕಾಮಾಕ್ ಆಪುಣ್ ಜವಾಬ್ದಾರ್ ನಹಿಂ, ಪೂಣ್ ಲೋಕ್‌ಚ್ ಕಾರಾಣ್ ಮ್ಹಣ್ ಸಾಂಗೊನ್ ಸುಶೇಗಾತ್ ಹಾತ್ ದುವ್ನ್ ಬಸ್ತಾ....

ಮೊಗಾಳಾ ಜೆಜು, ಪಿಲಾತಾನ್ ನಹಿಂ ಬಗಾರ್ ಹಾಂವೆಂ ಗರ್ವಾನ್ ಆನಿ ಹಂಕಾರಾನ್ ಭರೊನ್.... ಮ್ಹಜಾ ಭಾವಾಂ-ಭಯ್ಣಿಂಚೊ ಬೆಪಾವೊ ಕರುನ್.... ಮ್ಹಾಕಾ ಆಸ್ಲಿ ಜವಾಬ್ದಾರಿ ಜಾಣಾ ಆಸೊನ್ಯಾ ತಿ ಕುಶಿಕ್ ಲೊಟುನ್ ತುಜೆರ್ ಅಪ್ರಾದ್ ಮಾಂಡ್ಲೊ ಆನಿ ತುಜೆರ್ ಮೊರ್ನಾಚಿ ಶಿಕ್ವಾ ಧಿರ್ ಕೆಲಿ. ವಾರ್ಯಾರ್ ಉಲಯಿಲ್ಲೆಂ ಆಯೊನ್... ಸಾರ್ಕೆಂ ಸಮ್ಜೊನ್ ಘೆನಾಸ್ತಾನಾಂ.... ಚೂಕ್ ಅಭಿಪ್ರಾಯ್ ಮತಿಂತ್ ದವರ್ನ್ ಹಾವೆಂ ಮ್ಹಜಾ ಪೆಲ್ಯಾಚೊ ಬೆಪಾವೊ ಕೆಲಾ. ಮೋಗ್ ಕರುಂಕ್ ಇನ್ಕಾರ್ ಕೆಲಾ. ಕಾರಾಣ್ ನಾಸ್ತಾನಾ ಚುಕಿ ಮಾಂಡುನ್ ತಾಂಚೆಂ ಜೀವನ್ ನಾ ಸಮಾದಾನಾಚೆಂ ಕೆಲಾಂ. ಹೆಟ್ಟಾಕ್ ಆನಿ ಜಿದ್ವಾಕ್ ಲಾಗೊನ್ ತಾಂಚೆಂ ನಾಂವ್ ಪಾಡ್ ಕೆಲಾಂ. ಫಟಿ ಮಾರುನ್, ನಹಿಂ ಆಸ್ಲೆಲ್ಲಾ ಬದ್ಲಾಮ್ ಘಾಲುನ್ ತಾಂಚೆಂ ಜೀವನ್ ಕಷ್ಟಾಂಚೆ ತಶೆಂ ನಿರಾಶೆಚೆಂ ಜಾಯ್ತೆಂ ಕೆಲಾಂ.... ವ್ಹಯ್ ಪೆಲ್ಯಾಚಾ ದೊಳ್ಕಾಂತ್ಲೆಂ ಕಿಸರ್ ಕಾಡ್ಚೆ ಪಯ್ಲೆಂ ಆಪ್ಲ್ಯಾಚ್ ದೊಳ್ಕಾಂತ್ ಆಸ್ಲೆಂ ಆಡೆಂ ಕಾಡಿಜಾಯ್ ಮ್ಹಣ್ ತುಂವೆಂ ಜಾಗಾಯ್ಲಾಯ್ ತರೀ ಹಾಂವ್ ಚುಕೊನ್ ಪಡ್ಲಾಂ. ಮೊಗಾಳಾ ಸೊಮ್ಯಾ ಆಮ್ಚಿ ಕಾಕ್ಳುತ್ ಕರ್! ಆನಿ ಮುಕಾರ್ ಅಸಲೆ ಬೆಜವಾಬ್ದಾರೆಚೆಂ ಕಾಮ್ ಕರಿನಾಶೆಂ ಮ್ಹಾಕಾ ಬಳ್ ದಿ ಆನಿ ತುಜೆಕ್ ಕುರ್ಪೆನ್ ಭರ್.

ಸೊಮ್ಯಾ ಕಾಕ್ಳುತ್ ಆಮ್ಚಿ ಕರ್....

ದುಸ್ರೆಂ ಸ್ತಿಸಾಂವ್:

ಜೆಜುಚಾ ಖಾಂದಾರ್ ಖುರಿಸ್ ದಿತಾತ್.

ಆಮಿ ತುಕಾ ನಮಸ್ಕಾರ್ ಆನಿ ಪ್ರಣಿಪಾತ್ ಕರ್ತಾಂವ್ ಏ ಸೊಮ್ಯಾ ಜೆಜು ಕ್ರಿಸ್ತಾ.
ಕಿತ್ಯಾಕ್....

ಜೆಜುಚಾ ಖಾಂದಾರ್ ತೊ ಭಾರಾಧಿಕ್ ಖುರಿಸ್.... ಸಗ್ಳಿ ರಾತ್ ಇಜಾ, ದಗ್ಡೊಣಿ ಬೊಗುನ್.... ಖೆಳ್ಕುಳಾಂ, ನಿಂದಾ ಸೊಸುನ್, ಮಾತ್ಯಾರ್ ಸಾಣ್ಣೆಲ್ಲಾಣಿ ಕಾಂಟ್ಯಾಚಾ ಮುಕುಟಾ ವರ್ವಿಂ ಕರ್ತೀಣ್ ದೂಖ್ ಬೊಗುನ್ ಕಂಗಾಲ್ ಜಾಲ್ಲಾಣಿ ಜೆಜುನ್

ಜೆಬಾಂದಾಂಚೆ ಮಾರ್ ಖಾವ್ನ್ ನಿತ್ರಾಣ್ ಜಾಲ್ಲಾಣಿ ಜೆಜುನ್.... ಅತಾಂ ಆಪ್ಣೆಂ ಮೊರೊಂಕ್ ಆಸ್ಚೊ ಭಾರಾಧಿಕ್ ಖುರಿಸ್ ವ್ಹಾವಯ್ಚ್ಯಾಂ.

ಕ್ರಿಸ್ತಾಚೆ ಶಿಸ್ ಜಾಲ್ಲಿಂ ಆಮಿ ಹ್ಯಾ ಸಾಮಾಜಾಂತ್ ಏಕ್ ವಿಶೇಷ್ ಸ್ಥಾನ್ ಘೆತಾಂವ್. ಏಕ್ ವರ್ತೊ ಮಾನ್ ಆಮ್ಕಾಂ ಆಸಾ. ಹ್ಯಾ ಖಾತಿರ್ ಏಕ್ ವ್ಹಡ್ ಜವಾಬ್ದಾರಿ ಆಮ್ಕಾಂ ಆಸಾ. ಕ್ರಿಸ್ತಾಚೊ ಉಜ್ವಾಡ್ ಉಕಲ್ನ್ ಧರ್ನ್, ಉಜ್ವಾಡಾಂತ್ ಜಿಯೆಂವ್ಚೆ ವ್ಯಕ್ತಿ ಆಮಿ ಜಾಂವ್ಕ್ ಆಸಾ.... ಹೊ ಏಕ್ ಆಮ್ಕಾಂ ಖುರಿಸ್. ಹ್ಯೆ ಜಿಣ್ಯೆಂತ್ ವ್ಹಡ್ ಏಕ್ ತ್ಯಾಗ್ ಅಟಾಪುನ್ ಆಸಾ. ಖರೊ ಮೋಗ್ ಆಸೊನ್ ಬಾವಾಡ್ತಾನ್ ಆನಿ ಖಿಳ್ಕಿತ್ ನಾತ್ಲೆ ಮ್ಹಿನತೆನ್ ಮಾತ್ ಆಮಿ ಕುಟ್ಮಿದಾರ್ ಜಾವ್ನ್, ಧಾರ್ಮಿಕ್ ಜಾವ್ನ್, ಮಣಿಯಾರಿ ಜಾವ್ನ್, ಕಾಮೆಲಿ ಜಾವ್ನ್, ರೈತ್ ಜಾವ್ನ್, ವ ಹೆರ್ ಕಿತ್ಲೆಂಯ್ ಜಾವ್ನ್ ಗೌರಾವಾಚಿ ಜಿಣಿ ಜಿಯೆವ್ಯೆತ್. ತಿ ಜಿಣಿ ಕಷ್ಟಾಂಚಿ, ವಾಂಪ್ಪಿಚಿ, ತ್ಯಾಗಾಚಿ ತರೀ... ತಿ ಜಿಣಿ ಜೆಜು ಸಂಗಿಂ ಜಿಯೆತಾನಾ ಸ್ವಾಧಿಕ್ ಆನಿ ಹಾಳು ಜಾತಾ.... ಜೆಜು ವಿಣೆಂ ತಿ ಜಿಣಿ ಏಕ್ ಭಾರಾಧಿಕ್ ವೊಜೆಂ ಆನಿ ಏಕ್ ಶೆವಟ್ ನಾತ್ಲೆಂ ವ್ಯರ್ಥ್ ಜಿಣೆಂ. ತರ್ ಆಮಿಂ ಜೆಜುಬರಿಂ ವ್ಹಡೆ ಜವಾಬ್ದಾರೆನ್ ಕುಟ್ಮಾಂತ್, ಸಾಮಾಜೆಂತ್ ಆನಿ ಪವಿತ್ರ್ ಸಭೆಂತ್ ಮೇಟ್ ಕಾಡುಂಯಾಂ.... ತೆದ್ನಾಂ ಜೆಜು ಆಮ್ಚೆ ಸಾಂಗಾತಾ ಮೆಟಾಂ ಕಾಡ್ತಾಲೊ.

ಮೊಗಾಳಾ ಜೆಜು ಆಮ್ಕಾಂ ಆಮ್ಚೆ ಜಿಣ್ಯೆಚೆ ಖುರಿಸ್ ವಾವೊಂವ್ಕ್ ಬಳ್ ದಿ. ಆಮಿ ಆಮ್ಚೆ ಜವಾಬ್ದಾರೆಥಾವ್ನ್ ಚುಕಾರಿ ಮಾರಿನಾಶೆಂ ಕರ್. ತುವೆಂ ತುಜೊ ಖುರಿಸ್ ಆಮ್ಚೆ ಖಾತಿರ್ ವ್ಹಾವಯ್ಚೊಯ್.... ಆಮಿ ಆಮ್ಚೆ ಕುಟ್ಮಾಂ ಖಾತಿರ್ ಆಮ್ಚೆ ಸಾಮಾಜೆಖಾತಿರ್ ಆಮ್ಚೆ ಪವಿತ್ರ್ ಸಭೆ ಖಾತಿರ್ ಮೊಗಾನ್ ಆನಿ ಉರ್ಬೆನ್ ವಾವುಂಕ್ ಕುರ್ಪಾ ದಿ

ಸೊಮ್ಯಾ ಕಾಕ್ಳುತ್ ಆಮ್ಚಿ ಕರ್

ತಿಸ್ತೆಂ ಸ್ತೆಸಾಂವ್:

ಜೆಜು ಪಯ್ಲೆ ಪಾವ್ಟಿಂ ಖುರ್ಸಾ ಪಂದಾ ಪೊಡ್ತಾ.

ಆಮಿ ತುಕಾ ನಮಸ್ಕಾರ್ ಆನಿ ಪ್ರಣಿಪಾತ್ ಕರ್ತಾಂವ್ ಏ ಸೊಮ್ಯಾ ಜೆಜು ಕ್ರಿಸ್ತಾ.

ಕಿತ್ಯಾಕ್....

ವ್ಹಯ್.... ಬಾಪಾನ್ ದಿಲ್ಲೆಂ ಮಿಸಾಂವ್ ಜ್ಯಾರಿ ಕರ್ಚಾಕ್, ಮನ್ಶಾಕುಳಾಚಿ ಸೊಡ್ಪಣ್ ಕರ್ಚಾಕ್ ಜೆಜು ಆಪ್ಲಿ ಕಬ್ಲಾತ್ ದಿತಾ. ಹ್ಯಾ ಖಾತಿರ್ ತಾಕಾ ಭಾರಾಧಿಕ್ ಖುರಿಸ್ ದಿಲೊ. ಕರಿಣ್ ವಳ್ಖೊಳ್ವಾಂ ಆನಿ ಕಳ್ವಾಳ್ವಾಂ ವರ್ವಿಂ ಕಟೀಣ್ ಆನಿ ಧಾರುಣ್ ಮನ್ಶಾನ್ ದಿಲ್ಲ್ಯಾ ಖುರ್ಸಾ ಪೊಂದಾಕ್ ಜೆಜು ಪಡ್ಲೊ.... ಆಮ್ಚೊ ದೇವ್ ಧರ್ನಿರ್ ದುಳಿಂತ್.... ಹಾ! ಕಸಲಿ ಗಜಾಲ್ ಹಿ....

ಆಮ್ಚೆಂ ಜಿಣ್ಯೆ ಪಯ್ಲೆ ಲಾಂಬ್ ವ ಮಟ್ವೆಂ.... ತೆಂ ಏಕ್ ವ್ಹಡಾ ಜವಾಬ್ದಾರೆಚೆಂ.... ಹ್ಯಾ ಖಾತಿರ್ ಕರಿಣ್ ಪರಿಶ್ರಮ್ ಘಾಲುಂಕ್ ಜಾಯ್.... ಆಮ್ಕಾಂಚ್ ಪೆಲ್ಯಾಚೆ ಸೆವೆ ಖಾತಿರ್ ಭೆಟೊಂವ್ಕ್ ಜಾಯ್.... ಆನಿ ಹೊ ವಾವ್ರ್ ಆನಿ ತ್ಯಾಗ್ ಕರ್ತನಾ ಕಿತೆಂ ಆಡ್ಕಳಿ.... ಕಿತೆಂ ತೆಂತೆಸಾಂವಾಂ ಆನಿ ಕಿತೆಂ ಸಾಂಸಾರಾಚಿ ಭುಲೊವ್ಣಿಂ. ಹ್ಯಾ ಸರ್ವಾ ಮದೆಂ ಅಸ್ಕತ್ ಜಾವ್ನಾಸ್ಚಿಂ ಆಮಿ ಪಡ್ತಾಂವ್ ಸಲ್ವತಾಂವ್..... ಆಮ್ಚೆ ಜವಾಬ್ದಾರೆ ಥಾವ್ನ್.... ಕುಟ್ಮಾಂಚೆಂ ಪೋಷನ್ ಕರ್ಚ್ಯಾ.... ಮೋಗ್ ದಿಂವ್ಚ್ಯಾ.... ಸಾರ್ಕೆಂ ಕಾಮ್ ಕರ್ಚ್ಯಾ.... ಸಾರ್ಕೆ ಸಮಾಜ್, ಫಿರ್ಗಿಜ್, ಪವಿತ್ರ್ ಸಭಾ ಬಾಂದುನ್ ಹಾಡ್ಚ್ಯಾ ವಾವ್ರಾ ಥಾವ್ನ್ ಪೊಳಾಪಳ್ ಘೆತಾಂವ್ ಆನಿ ಆಮಿ ಪಡ್ತಾಂವ್....

ಮೋಗಾಳಾ ಜೆಜು, ಮ್ಹಜಿ ಪಾತ್ಕಾಚಿ ಬಿರ್ವೊತ್ ಪಾವ್, ತುಂ ಉಲ್ಲೊಯ್ ತಶೆಂಚ್ ಹಾಂವ್ ಉಟ್ತಲೊಂ ಆನಿ ತುಜೆ ಸಂಗಿಂ ಪರತ್ ಮೆಟಾಂ ಕಾಡ್ತೊಲೊಂ.... ಜೆಜು ಮ್ಹಾಕಾ ಪಾವ್....

ಸೊಮ್ಯಾ ಕಾಕ್ರುತ್ ಆಮ್ಚಿ ಕರ್....

ಚೊವ್ವೆಂ ಸ್ತಿಸಾಂವ್:

ಜೆಜು ಆಪ್ಲ್ಯಾ ದುಖೆಸ್ತ್ ಆವಯ್ಕ್ ಭೆಟಾ

ಆಮಿ ತುಕಾ ನಮಸ್ಕಾರ್ ಆನಿ ಪ್ರಣಿಪಾತ್ ಕರ್ತಾಂವ್ ಏ ಸೊಮ್ಯಾ ಜೆಜು ಕ್ರಿಸ್ತಾ.
ಕಿತ್ಯಾಕ್....

ಏಕ್ ಆವಯ್ ಆಪ್ಲಿಂ ಭುರ್ಗಿಂ ಕಷ್ಟಾಂತ್, ಅನ್ವಾರಾಂತ್ ಆಸ್ಲ್ಯಾ ವೆಳಾರ್ ಕಠೀಣ್ ಕಷ್ಟಾತಾ, ತಿಕಾ ಖಿಂತ್ ಜಾತಾ, ಹೆಂ ಸರ್ವ್ ತಿಚಾನ್ ಸೊಸುಂಕ್ ಜಾಯ್ನಾ.... ಹಾಂಗಾಸರ್ ನಿರಾಪ್ರಾದಿ ತಿಚೊ ತೀಸ್ ವರ್ಸಾಂಚೊ ತರ್ನಾಟೊ ಪೂತ್ ಜೆಜು ಮರ್ಣಾಚೆ ಶಿಕ್ಷೆಕ್ ಒಳಗ್ ಜಾಲಾ.... ತಿಚಾ ದೊಳ್ಯಾಂ ಮುಕಾರ್ಚ್ಚ್ ತಾಚ್ಯೊ ಖೆಬ್ಡಾಯೊ ಕರ್ನ್, ನಿಂದಾ ಕರ್ನ್, ಕಠೀಣಾಯೆನ್ ಚಲೊವ್ನ್ ವರ್ತಾತ್, ಭಾರಾಧಿಕ್ ಖುರಿಸ್ ದೀವ್ನ್ ಜಬರ್‌ದಸ್ತೆನ್ ಕಾಲ್ವಾರಿಚಾ ಗುಡ್ಯಾಕ್ ವೋಡ್ನ್ ವರ್ತಾತ್ ಹ್ಯಾ ವೆಳಾರ್ ಮರಿಯೆಕ್ ಆನಿ ಜೆಜುಕ್ ಕಿತೆಂ ಬೊಗ್ಲೆಂ ನಾ? ತಾಂಚೆಂ ದೂಃಖ್ ಕೋಣ್ ವರ್ನಿತ್? ಕಷ್ಟಾಂ ಅನ್ವಾರಾಂ ವೆಳಾರ್ ಹೆಂ ಸರ್ವ್ ಸೊಸ್ಲ್ಯಾಕ್ ಮೊಗಾಚಾ ಮನ್ಶಾಂಚೊ ಸಾಂಗಾತ್ ಆನಿ ಭುಜೊಣ್, ಧೈರ್ ಆನಿ ತ್ರಾಣ್ ಆಮ್ಕಾಂ ಲಾಬ್ತಾ....

ಆಮ್ಚೆ ಬೊಂವ್ಡಿಂ ಕಿಲ್ಲೆ ಜಣ್ ಕಷ್ಟಾಂ ಅನ್ವಾರಾಂಕ್ ಸಾಂಪಡ್ಲೆಲೆ ನಾಂತ್? ಕಿಲ್ಲೆಲೆ ಜಣ್ ನಾಂತ್ ಆಪ್ಲ್ಯಾ ಪೆಲ್ಯಾಚಾ ಬೊರ್ಯಾ ಉತ್ರಾಕ್ ರಾಕೊನ್ ಆಸ್ಲೆ? ಕಿಲ್ಲೆ ಜಣ್ ನಾಂತ್ ಥೊಡೆ ಪ್ರಣೀ ಕಷ್ಟ್ ಹಾಳು ಕರುಂಕ್ ಉಪ್ಕಾರ್ ಕರ್ನಿ ಕರ್ಚೊ ಮ್ಹನಿಸ್ ಲಾಗಿಂ ಯೇತ್‌ಗಿ ಮ್ಹಣ್ ರಾಕೊನ್ ಆಸ್ಲೆ? ತಾಂಕಾಂ ಜಾಯ್ ಧೈರ್ಯ್ ದೀವ್ನ್, ಉತ್ತೇಜನ್ ದೀವ್ನ್ ಆದಾಸುಂಚೆ ವ್ಯಕ್ತಿ. ತಾಂಕಾಂ ಜಾಯ್ ಮೋಗ್, ತಾಂಕಾಂ ಜಾಯ್ ಭುಜೊವಣ್, ತಾಂಕಾಂ ಜಾಯ್ ಸಾಂಗಾತ್, ತಾಂಕಾಂ ಜಾಯ್ ಬೊಗ್ಲಾಂ ವಾಂಟುನ್ ಘೆಂವ್ಚೆ ಮ್ಹನಿಸ್. ಮೊಗಾಳಾ ಜೆಜು, ಆಮಿ ಸಭಾರ್ ಕಡೆನ್ ಸಭಾರ್ ಜಣಾಂಕ್ ಕಷ್ಟಾಂ ಅನ್ವಾರಾಂತ್ ಆಸ್ಲ್ಯಾ ವೆಳಾರ್ ಬೆಟಾಂವ್. ತೆ ಆಮ್ಚೆ ಬಾವ್ ಆನಿ ಭಯ್ಣಿಂ ಮ್ಹಣ್ ತಾಂಕಾಂ ತುಜಾ ನಾಂವಾನ್ ಭುಜೊಂವ್ಕ್, ಸಾಂಬಾಳುಂಕ್ ತಾಂಚಾ ಸಾಂಗಾತಾ, ಆಮ್ಚೊ ಇಲ್ಲೊ ವೆಳ್ ಖರ್ಚೊಂಕ್ ಪ್ರಯತ್ನ್ ಕರ್ತಾಂವ್. ಆಮ್ಚೆರ್ ತುಜೆಂ ಬೆಸಾಂವ್ ಘಾಲ್ ಮ್ಹಣ್ ಮಾಗ್ತಾಂವ್....

ಸೊಮ್ಯಾ ಕಾಕ್ರುತ್ ಕರ್.

ಪಾಂಚ್ಚೆಂ ಸ್ತಿಸಾಂವ್

ಸಿರೆನಾಚೊ ಸಿಮಾಂವ್ ಜೆಜುಕ್ ಖುರಿಸ್ ವಾವೊಂವ್ಕ್ ಕುಮೊಕ್ ಕರ್ತಾ. ಆಮಿ ತುಕಾ ನಮಸ್ಕಾರ್ ಆನಿ ಪ್ರಣಿಪಾತ್ ಕರ್ತಾಂವ್ ಏ ಸೊಮ್ಯಾ ಜೆಜು ಕ್ರಿಸ್ತಾ. ವಾಟೆರ್ ಜೆಜು ಕಂಗಾಲ್ ಜಾವ್ನ್ ಜೀವ್ ಸೊಡ್ತಾ ಕೊಣ್ಣಾಂ ಮ್ಹಳ್ಳಿ ಭಿರಾಂತ್ ಶಿಸಾಂಕ್ ದಿಸ್ಲಿ. ಜೆಜು ಲಕ್ತಾಲೊ. ಜೆಜು ಪಡ್ತಾಲೊ..... ತೊ ನಿತ್ರಾಣ್ ಜಾಲೊ. ತಾಚೆಂ ಜಾಯ್ತೆಂ ರಗಾತ್ ವ್ಹಾಳ್ಲೆಂ. ತಾಚ್ಯಾನ್ ಮುಕಾರ್ ವಚೊಂಕ್ ಜಾಲೆಂ ನಾ.....ಆನಿ ತ್ಯಾ ವೆಳಾರ್ ಥಕ್‌ಲೊ ಸಿರೆನಾಗಾರ್ ಸಿಮಾಂವ್ ತೆಣೆಂತ್ಲ್ಯಾನ್ ಪಾಚಾರ್ ಜಾತಲೊ. ಶಿಪಾಯಾಂನಿ ತಾಕಾ ಜೆಜುಚೊ ಖುರಿಸ್ ವಾವೊಂವ್ಕ್ ಬಳ್ ಕೆಲೆಂ..... ನಾ ಖುಶೆನ್ ತಾಣೆಂ ತೊ ಕಾಣ್ಬೆಲೊ ಆನಿ ಜೆಜು ಸಾಂಗಾತಾ ವ್ಹಾವಯ್ಲೊ.... ಆನಿ ತೊ ತಾಕಾ ಹಾಳು ದಿಸ್ಲೊ.... ಸ್ವಾಧಿಕ್ ಲಾಗ್ಲೊ ಆನಿ ತಾಕಾ ಕುರ್ಪೆಂತ್ ಬರಿಲಾಗ್ಲೊ.....

ಕಷ್ಟಾಂತ್ ಅನ್ವಾರಾಂತ್ ಸಾಂಪಡ್ಲೆಲೆ ಭಾವ್- ಭಯ್ಣಿಂ ಕಿತ್ತಿಶಿಂ ಜಣಾಂ ಆಮ್ಯಾಂ ದಿಸ್ಪೊಡ್ತೆಂ ಮೆಳ್ತಾತ್, ತಾಂಕಾಂ ಆಪ್ಲೆ ಕಷ್ಟ್ ಸೊಸುಂಕ್ ಜಾಯ್ತಾಂತ್, ತಾಂಕಾಂ ತಾಂಚೆಂ ವ್ಹಜನ್ ವಾವೊಂವ್ಕ್ ತ್ರಾಸ್ ಬೊಗ್ತಾತ್. ಕಿತ್ಲೆಶೆ ಜಣ್ ಆಪ್ಲ್ಯಾ ವೊಜ್ಯಾಕ್ ಮಾತೆಂ ಮಾರುಂಕ್ ಜಣ್ ಮೆಳ್ತಾತ್‌ಗಿ ಮ್ಹಣ್ ಆಶೆವ್ನ್ ಆಸಾತ್.... ತಾಂಕಾಂ ಆದಾರ್ ದಿತಲೊ ಏಕ್ಲೊ ಜಾಯ್.... ತಾಂಕಾಂ ಸುಧಾರ್ಸಿತಲೊ ಏಕ್ಲೊ ಜಾಯ್. ಎಕಾಮೆಕಾಚೊ ಮೋಗ್ ಆಸ್ಲಾರ್..... ಬೊರೆಂ ಕರುಂಕ್ ಮ್ಹಣ್ ಆಸ್ಲಾರ್ ಆಮ್ಯಾಂ ಆಮ್ಚ್ಯಾ ಕಷ್ಟಾಂತ್ ಅನ್ವಾರಾಂತ್ ಆಸ್‌ಲ್ಲಾ ಭಾವಾಂ ಭಯ್ಣಾಂಕ್ ಕುಮೊಕ್ ದಿಂವ್ಚೆ ಆವ್ಯಾಸ್ ಕಿತ್ಲೆಶೆ ಆಸಾತ್. ಪಿಡೆಂತ್ ಆಸ್‌ಲ್ಲಾ ವೆಳಾರ್.... ಘರಾಂತ್ ಮರಣ್ ಆಯ್‌ಲ್ಲಾ ವೆಳಾರ್....ಕುಟ್ಮಾಂತ್ ಕಾರ್ಯಿಂ ಆಸ್‌ಲ್ಲಾ ವೆಳಾರ್, ಗಾಂವಾಂತ್ ಸಾಗೊಳಿಚೊ ವೇಳ್ ಆಯಿಲ್ಲಾ ವೆಳಾರ್..... ಕಿತ್ಲೆಶ್ಯಾ ಸಿರೆನಾಚ್ಯಾ ಸಿಮಾಂವ್ಚಿಂ ಗರ್ಜ್ ಆಮ್ಯಾಂ ಆಸಾ. ಹ್ಯಾ ವೆಳಾರ್ ಎಕಾಮೆಕಾ ಹಾತ್ ದೀವ್ನ್ ಸುದಾರ್ಸಿತಲೆ ಜಾಯ್. ಮೊಗಾಳಾ ಜೆಜು, ಆಮಿ ಕಷ್ಟಾಂತ್, ಗರ್ಜೆಂತ್ ಆಸ್‌ಲ್ಲಾ ಭಾವಾಂ ಭಯ್ಣಾಂಕ್ ಕುಮೊಕ್ ಕರುಂಕ್ ಇನ್ಕಾರ್ ಕರಿಶೆನಾಂವ್. ಆಮಿ ಆಮ್ಚೆ ತಾಂಕಿ ಭಿತರ್ಲೆ ಉಪ್ಕಾರ್ ತಾಂಕಾಂ ಕರ್ತಲ್ಯಾಂವ್. ಆಮಿ ತಾಂಚೆಂ ವೊಜೆಂ ವಾಂಟುನ್ ಘೆತಲ್ಯಾಂವ್. ಆಸಲೆ ವ್ಯಕ್ತಿ ಆಮ್ಚೆ ಮಧೆಂ ಧಾರಾಳ್ ಉಬ್ಜಾಶೆಂ ಕರ್.

ಸೊಮ್ಯಾ ಕಾಕುತ್ ಆಮ್ಚಿ ಕರ್

ಸವೆಂ ಸ್ತಿಸಾಂವ್

ವೆರೊನಿಕಾ ಜೆಜುಚೆಂ ಮುಖಾಮುಳ್ ಪುಸ್ತಾ.

ಆಮಿ ತುಕಾ ನಮಸ್ಕಾರ್ ಆನಿ ಪ್ರಣಿಪಾತ್ ಕರ್ತಾಂವ್ ಏ ಸೊಮ್ಯಾ ಜೆಜು ಕ್ರಿಸ್ತಾ.

ಕಿತ್ಯಾಕ್.....

ಜೆಜುಕ್ ಕಠೀಣ್ ಪುರಾಸಾಣ್ ಜಾಲ್ಲಿ. ತಾಚೆಂ ಮುಕಾಮುಳ್ ರಗ್ತಾನ್ ಆನಿ ಧುಳಿಂತ್ ಬುಡ್ಲೆಲೆಂ. ಸಭಾರ್ ಜಣ್ ಧ್ಯೆಂ ಆಸ್ಲೆ..... ಕಿತ್ಲೆಶ್ಯಾ ಜಣಾಂಕ್ ಹ್ಯಾ ಜೆಜು ವರ್ವಿಂ ಬೊರೆಂಪಣ್ ಲಾಬ್ಲಾಂ ಆನಿಂ ಕೋಣ್ಚ್ಚ್ ಜೆಜುವಿಶಿಂ ಚಿಂತುಂಕ್ ಸಕಾನಾ ವ ಧ್ಯೆಯ್ ಘೆನಾ..... ಆನಿ ತ್ಯಾ ಲೊಕಾ ಮದೆಂ..... ತ್ಯಾ ಕಠೋರ್ ಶಿಪಾಯಾಂ ಮದೆಂ ಏಕ್ ಧ್ಯೆರಾಧಿಕ್ ಸ್ತ್ರೀ, ವೆರೊನಿಕಾ ಪುಡೆಂ ಸರ್ತಾ ಆನಿ ಆಪ್ಲ್ಯಾ ತುವಾಲ್ಯಾನ್ ತಾಚೆಂ ತೋಂಡ್ ಪುಸ್ತಾ..... ಹಾ! ಕಿತ್ಲಿ ಬೊರಿ ಕರ್ನಿ ತಿಚಿ.... ಹಾ! ಕಸಲೆಂ ಬೊರೆಂ ಚಿಂತಾಪ್ ತಿಚೆಂ ಸಕ್ಕಡೀ ಜೆಜುಚಿ ಸೊಬಾಯ್ ಪಳೆತಾನಾ.... ಲೊಕಾ ಸಾಂಗಾತಾ ಮೆಳೊನ್ ನಿಂದಾ ಕರ್ತಾನಾ, ಖೆಳ್ಕುಳಾಂ ಕರ್ತಾನಾ ಎಕೆ ಎಕ್ಸರೆ ಸ್ತ್ರೀಯೆನ್..... ಎಕೆ ಆಬಲ್ ಸ್ತ್ರೀಯೆನ್ ಜೆಜುಚೆಂ ತೋಂಡ್ ಪುಸ್ತೆಂ? ಹ್ಯಾ ವೆಳಿಂ ಜೆಜುಕ್ ಬೊಗ್ಲೆಂ ಸಮಾಧಾನ್ ಕಶೆಂ ವರ್ವುಂಚೆ.... ಆನಿ ವೆರೊನಿಕಾಕ್ ಜಾಲೊ ಸಂತೊಸ್ ಕೊಣೆಂ ಆಟಾಪಿಯೆತ್?

ಮೊಗಾಳಾ ಜೆಜು ವೆರೊನಿಕಾನ್ ಕೆಲ್ಲೆ ಬರಿಂ ಆಮ್ಕಾಯೀ ತುಜೆಂ ಮುಕಾಮುಳ್ ಪುಸ್ತಿ ದಾದೊಸ್ಕಾಯ್ ದಿ. ತುವೆಂ ಇನಾಮ್ ಜಾಪ್ನ್ ವೆರೊನಿಕಾಚಾ ತುವಾಲ್ಯಾರ್ ತುಜೆಂ ಮುಕಾಮುಳ್ ಖಿಂಚಯ್ಲೆಂಯ್..... ತಶೆಂಚ್ ಆಮ್ಚ್ಯಾ ಕಾಳ್ಜಾಂತೀ ತುಜೆಂ ಪವಿತ್ರ್ ಮುಕಾಮುಳ್ ಖಿಂಚಾಯ್. ವೆರೊನಿಕಾಬರಿಂ ಆಮ್ಕಾಯ್ ಧ್ಯೆರಾಧಿಕ್ ಕರ್ ಆಶೆಂ ಆಮಿ ಆಮ್ಚ್ಯಾ ಬೊಂವಾರಿಂ ಕಷ್ಟ್ ಅನ್ವಾರಾಂಕ್ ಸಾಂಪಾಡ್ಲ್ಯಾ ಆಮ್ಚ್ಯಾ ಭಾವಾಂ ಭಂಯ್ಣ್ಯಾಂಕ್ ಭುಜೊವಣ್ ದೀಂವ್ಕ್ ಪಾವೊ ಕರ್ ವ್ಹಯ್ ದಿಲ್ಲ್ಯಾಂತ್ ಆಮಿ ಘೆತಾಂವ್ ಕ್ರಿಸ್ತಾಂವ್ ಜಿಣ್ಯೆಚೆಂ ಮೂಳ್ ತತ್ವ್ ಹೆಂ..... ಸುರ್ವಿಲ್ಲಾ ಕ್ರಿಸ್ತಾಂವಾನಿಂ ತಾಂಚಾ ಮಾಯಾಮೊಗಾಚಾ ಜೀವಿತಾವರ್ವಿಂ ಕ್ರಿಸ್ತಾಕ್ ವ್ಹರ್ತಿ ಸಾಕ್ ದಿಲ್ಲಿ. ಪೆಲ್ಯಾಕ್ ಕುಮಕ್ ಕೆಲ್ಯಾರ್ ಆಮ್ಕಾಂ ಲಾಬೊ ಸಂತೊಸ್, ಆಮ್ಕಾಂ ಮೆಳ್ಳಿ ದಾದೊಸ್ಕಾಯ್ ಕೋಣ್ ವರ್ನಿತ್? ಸೊಮ್ಯಾ ಕರ್ ಆಮ್ಕಾಂ ವೆರೊನಿಕ ಬರಿಂ ಪೆಲ್ಯಾಚಿ ಗರ್ಜ್ ಸವೊಂಚೆಂ ತಸಲೆ - ಪೆಲ್ಯಾಕ್ ಕುಮೊಕ್ ಕರುಂಕ್ ತಯಾರ್ ಆಸ್ಚೆಂ ತಸಲೆ ಮ್ಹನಿಸ್.

ಸೊಮ್ಯಾ ಕಾಕ್ಳುತ್ ಕರ್....

ಸಾತ್ವಂ ಸ್ತಿಸಾಂವ್ :-

ಜೆಜು ದುಸ್ರೆ ಪಾವ್ಲಿಂ ಖುರ್ಸಾ ಪಂದಾ ಪೊಡ್ತಾ.

ಆಮಿ ತುಕಾ ನಮಸ್ಕಾರ್ ಆನಿ ಪ್ರಣಿಪಾತ್ ಕರ್ತಾಂವ್ ಏ ಸೊಮ್ಯಾ ಜೆಜು ಕ್ರಿಸ್ತಾ.
ಕಿತ್ಯಾಕ್.....

ಸೊಮಿ ಖುರಿಸ್ ವಾವೊವ್ನ್ ವೆತಾನಾ, ಸಭಾರ್ ಜಣ್ ತಾಚಾ ಪಾಟ್ಲ್ಯಾನ್ ವೆತಲೆ. ಆನಿ ತಾಂಚೆ ಪಯ್ಲಿ ಜೆಜುಚೆ ಶಿಸ್ ಸಯ್ತ್ ಆಸ್ಲೆ.... ತಾಚೆ ಥಾವ್ನ್ ಪಿಡಾ ಗೂಣ್ ಜಾಲ್ಲೆ ಆಸ್ಲೆ.... ಏಕ್ ನಾ ತರ್ ಏಕ್ ಬರೆಂಪಣ್ ಜೊಡ್ಲೆ ಮನಿಸ್ ಖಂಡಿತ್ ಆಸ್ಲೆ... ಥೊಡೆ ಮೆಲ್ಲಾಂತ್ಲೆಂ ಜಿವಂತ್ ಜಾಲ್ಲೆ ಸಯ್ತ್ ಆಸ್ಲೆ.... ಪೂಣ್ ಕಿತ್ಲೆ ಜಣ್ ಹ್ಯಾ ಜೆಜುಚೆ ಹ್ಯಾ ವೆಳಿಂ ಬಿರ್ಮತ್ ಚಿಂತ್ಲೆಂ ಆಸ್ಲೆ? ಕಿತ್ಲೆ ಜಣ್ ತಾಚೆ ನಿಂದಾ ಕರಿನಾಸ್ತಾನಾ ಆಸ್ಲೆ ಪಳೆಂವ್ಕ್ ಮೆಳ್ತೆತ್? ಆನಿ ಜೆಜು ಹೆಂ ಸರ್ವ್ ಸೊಸುಂಕ್ ಜಾಯ್ನಾಸ್ತಾನಾ ಆನಿ ತ್ಯಾ ಕಷ್ಟಾಂಚಾ ಪಯ್ಲಾ ವರ್ವಿಂ ಲಕ್ಲೊ ಆನಿ ಪಡ್ಲೊ.... ತಾಚೆ ಕಷ್ಟ್ ತೆ ಭೋವ್ ನಿಬೊರ್.

ಜಿಣಿಯೆಚೊ ಭಾರ್ ವಾವೊವ್ನ್ ಆಸ್ಲಲ್ಯಾ ಆಮ್ಚಾ ಭಾವಾ ಭಯ್ಣಿಂಕ್ ಹ್ಯಾ ಥರಾಚೆ ಕಷ್ಟ್ ಬೊಗುಂಕ್ ಮೆಳ್ಳೆಂ ಆಮಿ ಪಳೆತಾಂವ್. ಕಶ್ಟಾಂ- ನಶ್ಟಾಂ ವೆಳಿಂ ತಾಂಕಾಂ ಕಿತೆಂ ಕರ್ಚೆಂ ಮ್ಹಳ್ಳೆಂಚ್ ಕಳಿತ್ ಆಸಾನಾ.... ತಸಲ್ಯಾಂಕ್ ಆದಾರ್ ದಿಂವ್ಚ್ಯಾ ಬದ್ಲಾಕ್ ತಾಂಚೊ ಮಾನ್ ಕಾಡ್ಚೊ.... ತಾಂಕಾಂ ಹಿಣ್ಣುಂಚೆಂ.... ತಾಂಕಾಂ ಕಷ್ಟುಂಕ್ ಪಳೆಂವ್ಚೆಂ.... ಅಶೆಂ ಏಕೆ ರಿತಿನ್ ತಾಂಚೆ ಸೊಬಾಯ್ ಪಳೆತೆಲೆ ಸಭಾರ್ ಆಸಾತ್..... ಹ್ಯಾ ವೆಳಿಂ ಕಷ್ಟಾಂ ಅನ್ವಾರಾಂಕ್ ಸಾಂಪಡ್ಲಲ್ಯಾ ಆಮ್ಚ್ಯಾ ಭಾವಾಂ- ಭಯ್ಣಿಂನಿ ನಿರಾಶಿ ಜಾಂವ್ಚೆಂ ಸ್ವಭಾವಿಕ್.... ಆಪ್ಣಾಚೆ ಜಿಣ್ಯೆಕ್ ಅರ್ಥ್ಚ್ ನಾ ಮ್ಹಣ್ ದಿಸ್ಚೆಂ ಸಾಮಾನ್ಯ್.... ಹ್ಯಾ ವೆಳಾರ್ ದೆದೆಸ್ಪಾರ್ ಜಾವ್ನ್ ಜೀವ್ ಘಾತ್ ಕರುಂಕ್ ಸೈತ್ ಪಾಟಿಂ ಸರನಾಂತ್..... ಹಾಕಾ ಕಾರಾಣ್ ಕೋಣ್ ಜಾಯ್ತ್?

ಏ ನಮಸ್ಕಾರ್ ಪಾವೊ ಜಾಲ್ಲ್ಯಾ ಮೊಗಾಳಾ ಜೆಜು ಆಮಿ ಆಮ್ಚ್ಯಾ ಕಷ್ಟಾಂ ಅನ್ವಾರಾಂತ್ ಆಸ್ಲಲ್ಯಾ ಭಾವಾಂ- ಭಯ್ಣಿಂಕ್ ವೆಳಾರ್ ಕುಮ್ಕೆಚೊ ಹಾತ್ ದೀವ್ನ್ ರಾಕ್ಷಾಕ್ ಘಾವೊ ಕರ್. ಆಮ್ಚ್ಯಾ ಉತ್ರಾಂ ವರ್ವಿಂ, ಕರ್ನಿಂ ವರ್ವಿಂ, ಆಮ್ಚ್ಯಾ ನಡ್ತಾಂವರ್ವಿಂ ಕೋಣ್ಚ್ ಜೀವನಾಂತ್ಲೊ ಹುರುಪ್ ಹೊಗ್ಡಾಯ್ಲೆಂ ಕರ್ ಆನಿ ಖಿರ್ಯಾ ಸಂತೊಸಾಂತ್.... ಬರ್ಯಾ ನಶೀಬಾಂತ್ ನಾತ್ಲಲ್ಯಾ ಆಮ್ಚ್ಯಾ ಭಾವಾಂ ಭಯ್ಣಿಂಕ್ ಸದಾಂಚ್ ಹಾತ್ ದೀವ್ನ್ ಸಾಂಬಾಳುಂಕ್ ಆಮ್ಕಾಂ ಕುರ್ಪೆಚೊ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

ಸೊಮ್ಯಾ ಕಾಕ್ಳುತ್ ಆಮ್ಚಿ ಕರ್.

ಆಟ್ಟೆಂ ಸ್ತೆಸಾಂವ್ :

ಜೆಜು ಜೆರುಜಾಲ್ಯಾಚಾ ಸ್ತ್ರೀಯಾಂಕ್ ಭುಜಯ್ತಾ.

ಆಮಿ ತುಕಾ ನಮಸ್ಕಾರ್ ಆನಿ ಪ್ರಣಿಪಾತ್ ಕರ್ತಾಂವ್ ಏ ಸೊಮ್ಯಾ ಜೆಜು ಕ್ರಿಸ್ತಾ.
ಕಿತ್ಯಾಕ್.....

ಜೆಜು ಪಾಟ್ಲ್ಯಾನ್ ವೆಚಾ ಜಮ್ಯಾ ಮಧೆಂ ಸಭಾರ್ ದೆವೊಂತ್ ಸ್ತ್ರೀಯೊ ಆಸ್ಲೊಲ್ಲ್ಯೆ.... ತಾಂಕಾಂ ಜೆಜುಕ್ ಕುಮಕ್ ಕರುಂಕ್ ಮ್ಹನ್ ಆಸ್ಲೊಲ್ಲ್ಯೆ.... ತಾಂಕಾಂ ಜೆಜು ನಿರಾಪ್ರಾದಿ ಮ್ಹಣ್ ಕಳಿತ್ ಆಸ್ಲೊಲ್ಲ್ಯೆ.... ಜೆಜು ಥಾವ್ನ್ ತಾಂಕಾಂ ಬರೆಂಪಣ್ ಲಾಬ್ಲೊಲ್ಲ್ಯೆ.... ಆನಿ ಆತಾಂ ವ್ಹಡಾ ದುಖಾಂತ್ ಆಸ್ಲೊಲ್ಲ್ಯೆ ಜೆಜು..... ಆನಿ ಇತ್ಲ್ಯಾ ಕಷ್ಟಾಂತ್ ಆಸ್ಲೊಲ್ಲ್ಯೆ ಜೆಜು ತಾಂಕಾಂ ಭುಜಯ್ತಾ..... ತುಮಿ ರಡನಾಕಾತ್ ಮ್ಹಜೆ ಪಾಸತ್ ಬಗಾರ್ ರಡಾ ತುಮ್ಚ್ಯಾ ಭುಗ್ಯಾಂ ಪಾಸೊತ್ ಮ್ಹಣ್ತಾ ಸೊಮಿ..... ಆನಿ ತಾಂಕಾಂ ತಾಂಚಾ ಭುಗ್ಯಾಂ ಥೆಂ ಆಸ್ಚಿ ವ್ಹರ್ತಿ ಜವಾಬ್ದಾರಿ ಕಳಯ್ತಾ.

ಸಭಾರ್ ಪಾವ್ಲಿಂ ಆಮಿ ಆಮ್ಚ್ಯಾಚ್ಚೆ ಕಷ್ಟಾಂ ವಿಶಿಂ ಉಲಯ್ತಾಂವ್.... ಸಭಾರ್ ಪಾವ್ಲಿಂ ಆಮ್ಚೆ ಕಷ್ಟಾಂ ಹೆರಾಂಚಾ ಕಷ್ಟಾಂ ಪ್ರಾಸ್ ಕಿತ್ಲ್ಯಾಕಿ ಉಣೆಂ ಆಸ್ತಾತ್.... ಹೆರಾಂಚೆ ಕಷ್ಟಾಂ ಕಿತೆಂ ಮ್ಹಣ್ ಆಮ್ಕಾಂ ಕಳಿತ್ ಆಸಾನಾ ವ ತ್ಯಾ ವಿಶಿಂ ಕಿತೆಂಚ್ಚೆ ಗುಮಾನ್ ದೀಂವ್ಕ್ ಸಯ್ತಾ ಆಮಿ ವಸಾನಾಂವ್.... ಪೆಲ್ಯಾಚೊ ಮೋಗ್ ಆಮ್ಚೆ ಥಂಯ್ ನಾ ತರ್, ಹೆರಾಂಚಾ ಸುಖಾ ದುಃಖಾ ವಿಶಿಂ ಆಮ್ಕಾಂ ಕಶೆಂ ಕಳಿತ್ ಜಾಂವ್ಚೆಂ?

ಮೋಗಾಳಾ ಜೆಜು ಮೋಗ್ ಆಸ್ಲೊಲ್ಲ್ಯೆ ಕಡೆ ಮಾತ್ ದೇವ್ ಆಸಾ ಮ್ಹಣ್ ತುವೆಂ ಶಿಕಯ್ಲಾಂಯ್. ಪೆಲ್ಯಾಚೊ ಹುಸ್ಕೊ ಆಸ್ಲೊಲ್ಲ್ಯಾರ್, ಪೆಲ್ಯಾಚೊ ಮೋಗ್ ಆಸ್ಲೊಲ್ಲ್ಯಾರ್ ಮಾತ್ ಆಮ್ಕಾಂ ಕಷ್ಟಾಂ ಅನ್ವಾರಾಂತ್ ಆಸ್ಲೊಲ್ಲ್ಯಾ ಭಾವಾಂ ಭಂಯಿಂಚೆ ಕಳ್ಳೆ ಆನಿ ವ್ಹಳ್ಳೆ ಸಮ್ಜತಾತ್.... ದೆಕುನ್ ಸೊಮ್ಯಾ ಆಮ್ಚ್ಯಾ ಪೆಲ್ಯಾಚೆಂ ಸುಖ್ ದುಖ್ ಜಾಣಾಂ ಜಾಂವ್ಕ್ ಆನಿ ತಾಂಕಾಂ ಖಿರಿ ಭುಜಾವಣ್ ದೀಂವ್ಕ್ ಕುರ್ಪಾ ದಿ....

ಸೊಮ್ಯಾ ಕಾಕ್ಳುತ್ ಆಮ್ಚಿ ಕರ್.

ನೊವೆಂ ಸ್ತಿಸಾಂವ್:

ಜೆಜು ತಿಸ್ರೆಂ ಪಾವ್ಟಿಂ ಮಿಸಾಪಂದಾ ಪೊಡ್ತಾ.

ಆಮಿ ತುಕಾ ನಮಸ್ಕಾರ್ ಆನಿ ಪ್ರಣಿಪಾತ್ ಕರ್ತಾಂವ್ ಏ ಸೊಮ್ಯಾ ಜೆಜು ಕ್ರಿಸ್ತಾ.
ಕಿತ್ಯಾಕ್

ಜೆಜು ಚಡುಣೆಂ ಲಾಗಿಂ ಲಾಗಿಂ ಕಾಲ್ವಾರಿಚಾ ದೊಂಗ್ರಾಕ್ ಪಾವ್ಲಾ....
ತಾಚೆಂ ಪಯ್ಣೆ.... ಕರೀಣ್ ತಾನ್ ಆನಿ ಭುಕ್.... ವಿಪ್ರೀತ್ ರಗತ್
ವ್ಹಾಳ್‌ಲ್ಲೆಂ..... ತೆ ಮಾರ್, ತಿಂ ಖೆಳ್ಕುಳಾಂ, ತಿ ನಿಂದಾ ಹ್ಯಾ ಸರ್ವಾಂ ವರ್ವಿಂ
ಜೆಜುಚಾನ್ ಮುಕಾರ್ ವಚೊಂಕ್ ಜಾಲೆಂ ನಾ.... ತೊ ಲಕ್ಲೊ.... ತೊ
ಪಡ್ಲೊ.... ಆನಿ ತೆ ನಿಷ್ಟುರ್ ಶಿಪಾಯ್ ಜೆಜುಕ್ ಖೊಟೊ, ಮುಟಿ ಘಾಲ್ನ್
ಉಟಯ್ತಾತ್.... ತೊ ಉಟ್ಯಾ ಆನಿ ಕಷ್ಟಾಂನಿ ಮುಕಾರ್ ವೆತಾ.....

ಆಮ್ಚ್ಯಾ ಅಸ್ಕತ್ಕಾಯೆಂತ್ ಆಮಿ ಪರ್ತ್ಯಾನ್ ಪರ್ತ್ಯಾನ್ ಪಾತ್ಕಾಂತ್
ಪಡ್ತಾಂವ್.... ಸವಯೆಚೆಂ ಪಾತಾಕ್ ಆಮ್ಕಾಂ ಆಸ್ಚಿರ್ ಕರ್ತಾ.... ಕಿತ್ಲೆಶೆ ಜಣ್
ನಾಪಸಂದ್ ಚಾಲಿ ವರ್ವಿಂ ಧಾರುಣ್ ಜಾವ್ನ್ ವಾಯ್ವ್ ದೇಖ್ ದಿತಾತ್.... ಹ್ಯಾ
ಆಮ್ಚ್ಯಾ ಸರ್ವ್ ಪಾತ್ಕಾಂಕ್, ಉಣ್ಯಾಪಣಾಂಕ್, ದಾರುಣಾಯೆಖಾತಿರ್ ಜೆಜು
ಫಾರಿಕ್ಪಣ್ ದಿತಾ..... ಜೆಜುಚಾ ಅಪರಿಮಿತ್ ಮೊಗಾವರ್ವಿಂ.... ತಾಚಾ ಅಗಣಿತ್
ಬೊಗ್ಸಣ್ಯಾ ವರ್ವಿಂ ಆನಿ ದಯೆನ್ ಪಾತ್ಕಾಂಚೆರ್ ಜಯ್ತ್ ವರುಂಕ್ ಪೆಚಾಡ್ಯಾಂ.
ವ್ಯಭಿಚಾರ್, ಅಮಾಲ್ ಪೀವಣ್, ಆನಿತಿನ್ ಅಪಹರ್ದುಂಚೆಂ.... ಪೆಲ್ಯಾಕ್ ಇಜಾ
ದಿಂವ್ಚಿ..... ಫಟ್ ಮಾರುನ್, ಬದ್ಲಾಮ್ ಫಾಲುನ್ ದುಖಿಯಲ್ಯಾಂತ್ ಸಂತೊಸ್
ಪಾವ್ಣೆಂ ತಸಲೆ ಆಸ್ಲಾರ್ ತೆಂ ಆಮ್ಚೆ ಜಿಣ್ಯೆ ಥಾವ್ನ್ ಪಯ್ಸ್ ಕರ್ತಾಂವ್ ಮ್ಹಣ್
ಜೆಜುಕ್ ಭಾಸ್ ದಿವ್ಚ್ಯಾಂ.... ಆನಿ ತಾಚೊ ಆಧಾರ್ ಮಾಗ್ಯಾಂ....

ಮೊಗಾಳಾ ಜೆಜು ತುಂ ಆಮ್ಚ್ಯಾ ಪಾತ್ಕಾಂ ವರ್ವಿಂ ಪಡ್ಲೊಯ್....ಆಮಿ
ಆಮ್ಚ್ಯಾ ಪೆಲ್ಯಾ ವಿರೋಧ್ ಕಸಲೆಂಯ್ ವಾಯ್ವ್ ಕರಿನಾಶೆಂ ಆಮ್ಕಾಂ ರಾಕೊನ್
ವ್ಹರ್. ಆಮಿ ಆಮ್ಚ್ಯಾ ಪಾತ್ಕಾಂಚಾ ಸವಯೆ ಥಾವ್ನ್ ಬಚಾವ್ ಜಾಯ್ತಿಂ ಕರ್....
ಆಮಿ ಪರ್ತ್ಯಾನ್ ಪರ್ತ್ಯಾನ್ ಪಾತ್ಕಾಂಕ್ ಪಡಾನಾಶೆಂ ಕುರ್ಪಾ ದಿ....

ಸೊಮ್ಯಾ ಕಾಕುತ್ ಕರ್....

ಧಾವೆಂ ಸ್ತಿಸಾಂವ್:

ಜೆಜುಚೆಂ ಆಂಗ್ ವಸ್ತುರ್ ವೋಡ್ನ್ ಕಾಡ್ತಾತ್

ಆಮಿ ತುಕಾ ನಮಾಸ್ಕಾರ್ ಆನಿ ಪ್ರಣಿಪಾತ್ ಕರ್ತಾಂವ್ ಏ ಸೊಮ್ಯಾ ಜೆಜು ಕ್ರಿಸ್ತಾ...

ಕಿತ್ಯಾಕ್

ಜೆಜುಚೆಂ ಪಯ್ಣ್ ಕಾಬಾರ್ ಜಾವ್ನ್ ಆಯ್ಲೆಂ ತಾಕಾ ಮಿಸಾರ್ ಖಿಳಾಂವ್ಕ್ ಆಯ್ತೆ ಕರ್ತಾತ್.... ಬಳಾನ್ ತಾಚೆಂ ಆಂಗ್ ವಸ್ತುರ್ ವೋಡ್ನ್ ಕಾಡ್ತಾತ್.... ಏಕಾ ಮನ್ಶಾಕ್ ಬಹಿರಂಗ್ ವಿಣ್ಣೊ ಕರ್ಚೆ ತಿತ್ಲೊ ಅಕ್ಮಾನ್ ದುಸ್ರೊ ಆಸಾ? ಜೆಜುಚಾ ಘನಾಚಿ ಆನಿ ಮಾನಾಚಿ ಲಕ್ಷಾ ಕರಿನಾಸ್ತಾನಾ ತಾಕಾ ಸಂಪೂರ್ಣ್ ದೈಹಿಕ್ ಆನಿ ನೈತಿಕ್ ರಿತಿನ್ ಲಗಾಡ್ ಕಾಡ್ಲೊ.... ವ್ಹಯ್ ಮನ್ಶಾಕ್ ದುಃಖಿ ಥಾವ್ನ್ ತುಂ ಆಯಿಲ್ಲೊಯ್ ದುಃಖಿಕ್ ತುವೆಂ ಪಾಟಿಂ ವಚಾಜಯ್... ದುಃಖಿಚೊ ರಚ್ಕಾರ್ ಆನಿ ಧನಿ ಜಾವ್ನಾಸ್ಲಲ್ಲ್ಯಾ ರಚ್ಕಾರಾಕ್ ದುಃಖಿ ಸಾರ್ಕೆಂ ಕರ್ಚೊ ಮ್ಹಳ್ಳಾರ್ ಕಿರ್ಕೊಳಿ ಮನ್ಶಾಚೊ ಹಂಕಾರ್ ಕಿತೆಂ ಜಾಯ್ನಾಕಾ... ಜೆಜು ಖಾಲ್ತ್ಯಾ ಪಣಾನ್ ಸಂಸಾರಾರ್ ಜಾಂವ್ಚ್ಯಾ ಗರ್ವಾಚಾ, ಹಾಂಕಾರಾಚಾ ಆನಿ ಮನ್ಶಾಗೆ ವಿರೋಧ್ ಜಾಂವ್ಚ್ಯಾ ಸರ್ವ್ ಪಾತ್ಕಾಂಕ್ ಆಪ್ಲ್ಯಾ ಹ್ಯಾ ನಾಲಿಸಾಯೆಚಾ ಕಷ್ಟಾಂ ವರ್ವಿಂ ಫಾರಿಕ್ಪಣ್ ದಿತಾ....

ಆನಿ ಆಮಿ... ಪಾಡ್ ಸವಯಾಂಚೆ ಗುಲಾಮ್ ಜಾವ್ನ್.... ಲಗ್ನಾಂ ಜಿವಿತಾ ಭಾಯ್ರ್ ಕುಡಿಚಿ ಮಿಶಾಲಾಯ್ ಬೊಗುನ್.... ನಿಷ್ಕಲ್ಪಣಾಕ್ ವಿರೋಧ್ ವಚೊನ್..... ಆಖ್ಯಾ ಮನ್ಶಾಕ್ ಕುಳಾಕ್ ಕಳಂಕ್ ಹಾಡ್ಚೆಂ ತಸಲೆಂ ಕಿತ್ಲೆಂ ಆಮಿ ಕರಿನಾಂವ್.... ನೈತಿಕ್ ಆನಿ ಸಾಮಾಜಿಕ್ ಮೊಲಾಂ ವಾರ್ಯಾರ್ ಉಬೊವ್ನ್ ನೀತ್ ಆನಿ ಅನೀತ್ ಕಿತೆಂ ಮ್ಹಣ್ ಸಮ್ಜೊಂವ್ಕ್ ಪ್ರಯತ್ನ್ ಕರಿನಾಸ್ತಾಂ.... ಕಿತ್ಲೆಶ್ಯಾ ಭಾವಾಂ ಭಯ್ಣಾಂಚಾ ಕಷ್ಟಾಂಕ್, ಅನ್ವಾರಾಂಕ್ ಆಮಿ ಕಾರಾಣ್ ಜಾತಾಂವ್, ತಾಂಚೊ ಮಾನ್ ಕಾಡ್ನ್ ಆಕ್ಮಾನಾಚಾ ಕೊಂಡಾಂತ್ ಲಾಸೊಂಕ್ ಸೊಡ್ತಾಂವ್.... ಮನ್ಶಾತಿ ಬರಿಂ ಜಿಯೆವ್ನ್ ಲಜೆ ಪಾಸ್ಚೆ ಜಾತಾಂವ್. ಮ್ಹಜಾ ಮೊಗಾನ್ ಬೊರ್ದೆಲ್ಲ್ಯಾ ಜೆಜು.... ಹ್ಯಾ ಸರ್ವ್ ಅನ್ವಾರಾಂತ್ಲೆಂ ಮ್ಹಾಕಾ ರಾಕ್..... ಮ್ಹಾಕಾ ನಿತಳ್, ನಿರ್ಮಳ್ ದವೊರ್.... ಮ್ಹಾಕಾ ನಿತಿವಂತ್ ಕರ್..... ಮ್ಹಾಕಾ ಭಾಗೆವಂತ್ ಪಣಿ ಸಾಂಬಾಳ್....

ಸೊಮ್ಯಾ ಕಾಕ್ಪುತ್ ಆಮ್ಚಿ ಕರ್...

ಇಕ್ರಾಪೆಂ ಸ್ತಿಸಾಂವ್ :

ಜೆಜುಕ್ ಖುರ್ಸಾರ್ ಖಿಳಾಯ್ತಾತ್

ಆಮಿ ತುಕಾ ನಮಸ್ಕಾರ್ ಆನಿ ಪ್ರಣಿಪಾತ್ ಕರ್ತಾಂವ್ ಏ ಸೊಮ್ಯಾ ಜೆಜು ಕ್ರಿಸ್ತಾ. ಕಿತ್ಯಾಕ್...

ಆನಿ ತಾಕಾ ವೊಡ್ನ್ ಹಾಡ್ನ್ ಖುರ್ಸಾರ್ ನಿದಾಯ್ಲೊ... ನಿಷ್ಟುರ್ ಶಿಪಾಯಾಂನಿ ತಾಕಾ ಖುರ್ಸಾರ್ ದಾಂಬುನ್ ದವರ್ಲೊ... ತಾಚೆ ಹಾತ್, ತಾಚೆ ಪಾಂಯ್ ಜಬರ್‌ದಸ್ತೆನ್ ವೊಡ್ನ್... ಕಸಾಯ್‌ಗಾರಾಂ ಬರಿಂ ತಾಕಾ ಖಿಳಾಯ್ಲೊ... ತೆ ತಾಚೆ ನಾಜೂಕ್ ಹಾತ್ ಪಾಂಯ್... ತ್ಯಾ ಖರ್ಕಸ್ ರುಕಾಕ್... ತ್ಯಾ ಮೊಟ್ಯಾ ಖಿಳಾಯ್ಲೊ... ಖಿಳಾಯ್ಲೆ... ಮೊಡ್ತಲಾಚೆ ತೆ ಮಾರ್ ಪೊಡ್ತಾನಾ..... ಖಿಳೆ ತಾಚಾ ಹಾತಾ-ಪಾಯಾಂತ್ ರಿಗ್ತಾನಾ... ಜೆಜುನ್ ಸೊಸ್‌ಲೆ ಆಟಿವಿಟೆ ನಿಯಾಳ್... ಪಾತ್ಯಾಚೆಂ ಖಿತ್ ನಾತ್‌ಲ್ಲಿ ದೆವಾಚೆ ಶೆಳಿ, ಮನ್ಯಾಚಾ ಪಾತ್ಯಾಚಾ ಫಾರಿಕ್ಪಣಾಖಾತಿರ್ ಅಸಾಹಾಯಕ್ ಜಾವ್ನ್ ಖುರ್ಸಾರ್ ನಿದ್ಲ್ಯಾ..... ಹೆಂ ಕೋಣ್ ವರ್ಣುಂಕ್ ಸಕತ್?

ಆಮ್ಯಾಂ ರಾಗ್ ಆಯಿಲ್ಲಾಚ್ಯಾ ವೆಳಾರ್... ಆಮ್ಚೆ ಮತಿಂತ್ ಏಕಾ ವ್ಯಕ್ತಿ ವಿಶ್ಯಾಂತ್ ಚೂಕ್ ಆಭಿಪ್ರಾಯ್ ರಿಗ್‌ಲ್ಲಾಚ್ಯಾ ವೆಳಾರ್... ಪೆಲ್ಯಾನ್ ಆಮ್ಯಾಂ ದುಖಿಯಾಲ್ಲಾಚ್ಯಾ ವೆಳಾರ್... ಮ್ಹಜಿ ಪ್ರತಿಕ್ರಿಯಾ ಕಿತೆಂ... ಮ್ಹಜೆಂ ಹಟ್ವ್ ಆನಿ ಜಿದ್ದ್ ಕಿತ್ಲ್ಯಾ ಮಟ್ವಾಚೆಂ... ಹಾಚೆ ವರ್ವಿಂ ನಾಸ್ ಜಾಲ್ಲಿಂ ಕುಟ್ಮಾಂ ಕಿತ್ಲಿಂ... ಗೆಲ್ಲೆ ಜೀವ್ ಕಿತ್ಲೆ... ಮಾನಸಿಕ್ ಪಿಡೆಕ್ ಒಳಗ್ ಜಾಲ್ಲೆ ವ್ಯಕ್ತಿ ಕಿತ್ಲೆ... ಸಂಸಾರಾರ್ ಪಾತಾಕ್ ಚಡೊಂಕ್ ದಿಲ್ಲೊ ಸಹಕಾರ್ ಕಿತ್ಲೊ... ಜಾಲ್ಲಿ ಲುಕ್ಸಾಣ್ ಕಿತ್ಲಿ?... ಕಿತ್ಯಾಕ್?... ಕೊಣಾಖಾತಿರ್?... ಆನಿ ಖಿಂಚಾ ಥರಾನ್?... ಆನಿ ತಾಚೆಂ ಮೋಲ್ ಕಿತೆಂ?...

ಮೊಗಾಳಾ ಜೆಜು ಮ್ಹಾಕಾ ಬಳೊ ಆನಿ ಖಾಲ್ತೊ ಕರ್.... ತುಜಾ ಕಾಳ್ಜಾ ಸಾರ್ಕೊ ಕರ್... ತುಜೆಬರಿಂ ಸೊಸ್ಣಿಕ್ ಕರ್.... ತುಜೆಬರಿಂ ಫಾರಿಕ್ಪಣ್ ಆಶೆನಾಸ್‌ಲ್ಲೊ ಕರ್.... ಹಗಿಂ, ಜಿದ್ದ್, ಹಟ್ ಮ್ಹಜೆ ಥಾವ್ನ್ ಪಯ್ಸ್ ಕರ್.... ಮನ್ಯಾಚಾ ಜಿವಾಕ್ ಆನಿ ವ್ಯಕ್ತಿತ್ವಾಕ್ ಮೋಲ್ ಆನಿ ಗೌರವ್ ದೀಶೆಂ ಕರ್.... ಸೊಮ್ಯಾ ಕಾಕ್ಳುತ್ ಆಮ್ಚಿ ಕರ್...

ಬಾರಾವೆಂ ಸ್ತಿಸಾಂವ್:

ಜೆಜು ಖುರ್ಸಾಲ್ ಉಮ್ಯಾಳೊನ್ ಪ್ರಾಣ್ ಕರ್ತಾ

ಆಮಿ ತುಕಾ ನಮಸ್ಕಾರ್ ಆನಿ ಪ್ರಣಿಪಾತ್ ಕರ್ತಾಂವ್ ಏ ಸೊಮ್ಯಾ ಜೆಜು ಕ್ರಿಸ್ತಾ.
ಕಿತ್ಯಾಕ್....

ದೊನ್ಬಾರಾಚಿಂ ತೀನ್ ವೊರಾಂ ಜಾತಿತ್..... ಸರ್ಗಾಂ ಸಂಸಾರಾಚೊ ರಾಯ್ ಆನಿ ಧನಿ.... ಸಂಪಾದ್ಲೆಂ, ಬಾಪಾ ತುಜಾ ಹಾತಿಂ ಮ್ಹಜೊ ಆತ್ಮೊ ಅರ್ಪಿತಾಂ- ಮ್ಹಣೊನ್ ತಕ್ಲಿ ಬಾಗಾವ್ನ್ ಪ್ರಾಣ್ ಕರ್ತಾ.... ತೀಸ್ ಆನಿ ತೀನ್ ವರ್ಸಾಂಚಿ ತಾಚಿ ಜೀಣ್ ಮುಗ್ಡಾಲಿ.... ಆಪ್ಲೆ ತರುಣ್ ಪ್ರಾಯೆರ್ಚ್ ಸಂಪ್ಲಿ.... ಆನಿ ಕಶಿ? ಏಕಾ ಅಪ್ರಾದ್ಯಾನ್ ಮೊರ್ಚೆ ಬರಿಂ.... ಕಸಲಿಚ್ಚ್ ಬಿರ್ಮತ್ ಆನಿ ರಿಯಾಯ್ತಿ ನಾಸ್ತಾಂ.... ಕಿತೆಂ ವಾಯ್ವ್ ತಾಣೆಂ ಕೆಲ್ಲೆಂ.... ಸಕ್ಡಾಂಕೀ ಬರೆಂ ಕರಿತ್ ಗೆಲ್ಲ್ಯಾಕ್..... ಪಿಡೆಸ್ತಾಂಕ್ ಗೂಣ್ ಕೆಲ್ಲ್ಯಾಕ್.... ಮೆಲ್ಲ್ಯಾಂಕ್ ಜಿವಂತ್ ಉಟಯ್ಲಾಕ್.... ಭುರ್ಗ್ಯಾಂಕ್ ಪೊಟ್ಲುನ್ ಧರ್ನ್ ಬೆಸಾಂವ್ ದಿಲ್ಲ್ಯಾಕ್.... ಪಾತ್ಕಾಂಕ್ ಭೊಗ್ಸಿಲ್ಲ್ಯಾಕ್ ಆನಿ ಮರ್ಣಾಂ ಶಿಕ್ಲೆ ಥಾವ್ನ್ ರಾಕ್ಲಲ್ಲ್ಯಾಕ್.... ಪ್ರಮಾಣಿಕ್ಪಣ್ ಉಕಲ್ನ್ ದರ್ಲಲ್ಲ್ಯಾಕ್.... ಅನೀತ್ ಖಂಡನ್ ಕೆಲ್ಲ್ಯಾಕ್.... ದುಬ್ಳ್ಯಾ ದಾಕ್ಟಾಂಕ್ ಮ್ಹಜೆ ನಾಂವಿ ಸ್ವೀಕಾರ್ ಕರಾ ಮ್ಹಣ್ ಮ್ಹಳ್ಳಿಲ್ಯಾಕ್.... ದೇವ್ ಮಂದಿರಾಚೆಂ ಪವಿತ್ರಪಣ್ ರಾಕೊನ್ ವೆಲ್ಲ್ಯಾಕ್ ... ತಾಣೆಂ ಜಿವೆಂಶಿ ಮಾರ್ಲೊ.... ಮ್ಹಜಾ ನಮಸ್ಕಾರ್ ಫಾವೊ ಜಾಲ್ಲ್ಯಾ ಜೆಜು, ತುಜಾ ಖುರ್ಸಾಚೊ ಹಾಂವ್ ಭಕ್ತಿಪಣಿಂ ಉಮೊ ಕಾಣ್ಚೆತಾ.... ತುಜೊ ಮೋಗ್ ಕರ್ತಾಂ....

ಆಬ್ಲೆ ಏ ಬೊರ್ಯಾ ಆನಿ ಬೋವ್ ಅಮೃತ್ ಜೆಜು ತುಜೆ ಮುಕಾರ್ ಹಾಂವ್ ಸರ್ಪಡ್ತಾಂ... ಮ್ಹಜಾ ಆತ್ಮ್ಯಾಚಾ ಖಿತ್ಕಾತ್ಯಾ ಉರ್ಬೆನ್ ತುಜೆ ಲಾಗಿಂ ಮಾಗ್ತಾಂ ಆನಿ ಪರಾತ್ತಾಂ. ಖಿಂಚಯ್ ಮ್ಹಜ್ಯಾ ಕಾಳ್ಜಾಂತ್ ಜಿವೊ ಬಾವಾಡ್ತ್ ಥಿರ್ ಭರ್ವಾಸೊ ಆನಿ ಖಿರೊ ಮೋಗ್... ಮ್ಹಜಾ ಪಾತ್ಕಾಂಚಿ ನೀಜ್ ದೂಃಖ್ ಆನಿ ನವ್ಯೆ ಜಿಣ್ಯೆಚಿ ಭೋವ್ ಥಿರ್ ಖುಶಿ... ಜೆದ್ವಾಂ ಆತ್ಮ್ಯಾಚಾ ವೊರ್ತ್ಯಾ ಬಿರ್ಮೊತಿನ್ ಆನಿ ಖಿಂತಿನ್ ಮ್ಹಜಾ ಇತ್ಲ್ಯಾಕ್ ಚಿಂತಾಂ ಆನಿ ಮತಿಂತ್ ನಿಯಾಲ್ತಾಂ. ತುಜೆ ಪಾಂಚ್ ಫಾಯ್ ದರ್ವನ್ ಮ್ಹಜಾ ದೊಳ್ಕಾಂ ಮುಕಾರ್ ದಾವಿದ್ ಪ್ರಾವಾದಿನ್ ಏ ಬೊರ್ಯಾ ಜೆಜು ತುಜೆ ವಿಶ್ಯಾಂತ್ ಮ್ಹಳ್ಳಿಂ ಉತ್ರಾಂ" ತಾಣೆಂ ತೊಪ್ಲೆ ಮ್ಹಜೆ ಹಾತ್ ಆನಿ ಮ್ಹಜೆ ಪಾಂಯ್ ಆನಿ ತಾಣೆಂ ಮೆಜ್ಲಿಂ ಸಕ್ಡೆಡ್ ಮ್ಹಜಿಂ ಹಾಡಾಂ.

ಸೊಮ್ಯಾ ಕಾಕ್ಳುತ್ ಕರ್....

ತೆರಾವೆಂ ಸ್ತಿಸಾಂವ್:

ಜೆಜುಚಿ ನಿರ್ಜೀವ್ ಕೂಡ್ ಮರಿಯೆಚಾ ಹಾತಾಂತ್ ದಿತಾತ್

ಆಮಿ ತುಕಾ ನಮಸ್ಕಾರ್ ಆನಿ ಪ್ರಣಿಪಾತ್ ಕರ್ತಾಂವ್ ಏ ಸೊಮ್ಯಾ ಜೆಜು ಕ್ರಿಸ್ತಾ.

ಕಿತ್ಯಾಕ್....

ತೀಸ್ ಆನಿ ತೀನ್ ವರ್ಸಾಂ ಆದಿಂ ಗರ್ದಾನಾಚಾ ಗೊಟ್ಯಾಂತ್ ಜಲ್ಮ್ ದೀವ್ನ್.... ಹೆರೊದಿಚಾ ಹಾತಾಂತ್ಲೊ ಬಾಚಾವ್ ಕರುಂಕ್ ರಾತಾರಾತ್ ಎಜಿಪ್ತಾಕ್ ಪೊಳುನ್.... ತೆಂಪ್ಲಾಂತ್ ಬಾಯ್ರ್ ಪಡ್ಲಲ್ಲ್ಯಾ ವೆಳಾರ್ ತೀನ್ ದೀಸ್ ಸೊದುನ್ ಆನಿ ತೀಸ್ ವರ್ಸಾಂ ಪರ್ಯಾಂತ್ ಜತನ್ ಕರುನ್ ಪೊಸ್ಲಲ್ಲ್ಯಾ ಆಪ್ಲ್ಯಾ ಎಕ್ಲ್ಯಾಚ್ ಪುತಾಚಿ ನಿರ್ಜೀವ್ ಕೂಡ್ ತಿಚಾ ಉಸ್ಕಾರ್ ದವಲ್ಯಾ... ಕಿತೆಂ ಬೊಗ್ಲೆಂ ನಾ ಗಾಯ್ ತಿಕಾ... ಮರಿಯೆ ಮಾಯೆಚೆಂ ದೂಃಖ್ ಕೋಣ್ ನಿಯಾಳುಂಕ್ ಸಕಾತ್... ತಿಕಾ ಭುಜಯ್ತಲೊ ಕೋಣ್ ಆಸಾ?

ಭುರ್ಗ್ಯಾ ಜೆಜುಕ್ ತೆಂಪ್ಲಾಂತ್ ಭೆಟಯ್ಲಲ್ಲ್ಯಾ ವೆಳಾರ್ ಸಿಮಿಯಾಂವ್ ಪ್ರವಾಧಿನ್ ಮ್ಹಳ್ಳಿ ತಿಂ ಉತ್ರಾಂ.... ಸಭಾರಾಂಚಾ ಬಾಚಾವೆಕ್ ಆನಿ ಸಭಾರಾಂಚಾ ತಿರಸ್ಕಾರಾಕ್ ಹೆಂ ಬಾಳ್ ಕಾರಾಣ್ ಜಾತಾಲೆಂ... ಆನಿ ಏಕ್ ತಲ್ವಾರ್ ತುಜಾ ಕಾಳ್ಜಾಕ್ ಆಸ್ ಪಾಸ್ ರೊಂಬ್ಲಿ... ಹೆಂ ಉತರ್ ಖರೆಂ ಜಾಲೆಂ ಆಜ್... ದುಃಖಿಚಿ ತಲ್ವಾರ್ ಮರಿಯೆಚಾ ಕಾಳ್ಜಾಂತ್ ರಿಗ್ಲಿ... ತಿಚೆಂ ಕಾಳಿಜ್ ಭೆಸಾಂ ಜಾಲೆಂ...

ಎಕೆ ಆವಯ್ಚೆ ಜವಾಬ್ದಾರಿ ಕಿತೆಂ? ಭುರ್ಗ್ಯಾಂಚಾ ಪಾಲನ್ ಪೋಷಣಾಂತ್ ತಾಂಚೊ ಪಾತ್ರ್ ಕಿತೆಂ? ಮಯ್ನಾಪಿ ಆವಯ್ ಆಪ್ಲಿಂ ಭುರ್ಗಿಂ ಕಷ್ಟಾಂ ಅನ್ವಾರಾಂತ್ ಸಾಂಪಡ್ಲ್ಯಾರ್ ಕಿತ್ಲೆ ಕಷ್ಟ್ ಭೊಗ್ತಾ... ತ್ಯೆ ಆವಯ್ಚೆಂ ಸ್ಥಾನ್ ಕಸಲೆಂ... ಆನಿ ತಿಚೊ ಘನ್ ಆನಿ ಮಾನ್ ಕಿತೆಂ...

ತರ್ ಆಮ್ಚೊ ಸಕ್ಕಡ್ ಆವಯೊ ಮೊಗಾಳಿ ಮರಿಯೆಚೆ ದೆಖಿನ್ ಚಲ್ತಾತ್ ಗೀ? ಅನೀತೀನ್ ಆನಿ ಹೆರ್ ಕಾರಾಣಾಂಕ್ ಲಾಗೊನ್ ಭುರ್ಗ್ಯಾಂಚೊ ಜೀವ್ ಕಾಡಿನಾಂತ್? ನೆಣ್ಣ್ಯಾ ಬಾಳ್ಕಾಂಕ್ ಗರ್ಭಾಂತ್ಚ್ ನಾಸ್ ಕರಿನಾಂತ್? ಹೆಂ ಆಜ್ ಸಂಸಾರಾರ್ ಸ್ವಾರ್ಥಿ ಆವಯ್ ಬಾಪಾಯಾಂ ವರ್ವಿಂ ಘಡ್ತೆಚ್ಚ್ ಆಸಾ... ತ್ಯಾ ವಿಶಿಂ ಕೊಣಿ ಆಪ್ಲ್ಯಾ ಕೊಶೆಡ್ಲಾಚಿ ತನ್ವಿ ಕರುನ್ ಪಳೆನಾ. ನೆಣ್ಣ್ಯಾಂಚೊ ಜೀವ್ ರಾಕ್ಟಾಕ್ ಆನಿ ಮನ್ಶ್ಯಾಪಣಾಕ್ ಮೋಲ್ ದಿಂವ್ಕ್ ಕೊಣಿ ತಯಾರ್ ನಾ.

ಮೊಗಾಳಿ ಮಾಯೆ ತುಜಾ ಪುತ್ರಾಚೊ ಖರೊ ಪಾಟ್ಲಾವ್ ಕರುಂಕ್ ಮ್ಹಾಕಾ ಬಳ್ ದಿ... ಕ್ರಿಸ್ತೀ ಜಿಣಿ ವಿಶ್ವಾಸಾನ್ ಸಾರುಂಕ್ ಕುಮಕ್ ದಿ... ಆನಿ ಎಕಾಮೆಕಾ ಜಿವಾಕ್ ಆನಿ ಬೊಗ್ಲಾಂಕ್ ಮರ್ಯಾದ್ ದಿಂವ್ಕ್ ಆಮ್ಕಾಂ ಶಿಕಯ್ ಆನಿ ಸರ್ವ್ ಆಮ್ಚ್ಯಾ ಆವಯ್-ಬಾಪಾಂಯ್ಕ ಆಪ್ಲಿ ಜವಾಬ್ದಾರಿ ಸಮೊನ್ ಘೆಂವ್ಕ್ ಕುರ್ಪಾ ದಿ...

ಸೊಮ್ಯಾ ಕಾಕ್ರುತ್ ಆಮ್ಚಿ ಕರ್.

ಚೊವ್ವಾಪೆಂ ಸ್ತಿಸಾಂವ್ :

ಜೆಜುಕ್ ನಿಕೆಪಿತಾತ್

ಆಮಿ ತುಕಾ ನಮಸ್ಕಾರ್ ಆನಿ ಪ್ರಣಿಪಾತ್ ಕರ್ತಾಂವ್ ಏ ಸೊಮ್ಯಾ ಜೆಜು ಕ್ರಿಸ್ತಾ.
ಕಿತ್ಯಾಕ್....

ನಿಕೊದೆಮ್ ಆನಿ ಆರಿಮಾತೆಯಾಚೊ ಜುಜೆ ಪಿಲಾತಾ ಸಶಿಂ ಗೆಲೆ ಆನಿ ಜೆಜುಚಿ ಕೂಡ್ ಕಾಡ್ನ್ ವ್ಹರುಂಕ್ ಆನಿ ತಾಕಾ ಅಂತಿಮ್ ಸಂಸ್ಕಾರ್ ದೀಂವ್ಕ್ ರಜಾ ಮಾಗಾಲಾಗ್ಲೆ..... ಪಿಲಾತಾನ್ ತಿ ವ್ಹರುಂಕ್ ಹುಕುಮ್ ದಿಲಿ.... ತಾಣಿಂ ಖುರ್ಸಾವಯ್ಲಿ ಜೆಜುಚಿ ಕೂಡ್ ಕಾಡ್ಲಿ, ನಿತಳ್ ಸಣಾಚಾ ಲುಗ್ವಾನ್ ಗುಟ್ಲಾಯ್ಲಿ ಆನಿ ನವ್ಯಾಚ್ಚಿ ಫೊಂಡಾಂತ್ ಜೆಜುಚಿ ಕೂಡ್ ದವರ್ಲಿ ಆನಿ ಏಕ್ ವ್ಹೊಡ್ ಶಿಳಾ ತಾಕಾ ಆಡ್ ಕೆಲಿ.... ದೇವ್ ಪೂತ್ ಭೂಮಿಚಾ ಗರ್ಭಾಂತ್..... ಮನ್ಶ್ಯಾ ದೊಳ್ಳ್ಯಾಂ ಮುಕಾರ್ ಸರ್ವ್ ಆಖೇರ್ ಜಾಲೆಂ.... ಜೆಜುಚೊ ಅಧ್ಯಾಯ್ ಸಂಪ್ಲೊ ಮ್ಹಣ್ ಫಾರಿಜೆವ್ ಆನಿ ಶಾಸ್ತ್ರಿ ಸಂತೊಸ್ ಪಾವಾಲಾಗ್ಲೆ..... ಏಕ್ ದೀಗ್ ಸ್ವಾಸ್ ತಾಣಿಂ ಸೊಡ್ಲೊ..... ಆನಿ ತ್ಯಾ ವೆಳಿಂ ಜೆಜುಚೊ ನವೊ ಅಧ್ಯಾಯ್ ಸುರು ಜಾಲೊ.... ಖೊಟ್ಯಾಂಕ್, ಗರ್ವ್ಯಾಂಕ್, ಹಂಕಾರ್ಯಾಂಕ್ ಆನಿ ಮೊಸ್ತಾನ್ ಬರ್ಲಲ್ಲ್ಯಾ ಫಾರಿಜೆವಾಂಕ್ ನೀದ್ ಪಡಾನಾ ಜಾಲಿ.... ಜೆಜು ಜೀವಂತ್ ಜಾಲಾ... ತೊ ಶಿಸಾಂಕ್ ದಿಶ್ಚಿಕ್ ಪಡ್ಲಾ... ಆನಿ ಹಜಾರೊ ಹಾಜರ್ ಲೋಕ್ ತಾಚೆ ನವ್ಯಾನ್, ಶಿಸ್ ಜಾಲ್ಯಾತ್.... ಪೆದ್ರು ಆನಿ ಜುವಾಂವ್ ಬಹಿರಂಗ್ ಖುರ್ಸಾಯ್ಲಾ ಜೆಜು ವಿಶಿಂ ಉಲಯ್ತಾತ್.... ಸ್ನಾನ್ ದೀವ್ನ್ ತಾಂಕಾಂ ಜೆಜುಚೆಂ ಶಿಸ್ ಕರ್ತಾತ್.... ಏ ಫಾರಿಜೆವಾ!... ತುಕಾ ಕಶಿ ನೀದ್ ಪಡ್ಚಿ!.... ಕಿತೆಂ ಕಾಣಿಯೊ ತುವೆಂ ರಚಿತ್ ಕೆಲ್ಯೊಯ್... ಜೆಜುಚೆಂ ಪವಿತ್ರ್ ನಾಂವ್ ಕಾಡುಂಕ್ ಕಿತೆಂ ಕಾಯ್ಲೆ ತುವೆಂ ಆಸಾ ಕೆಲೆಯ್!... ಕಿತೆಂ ವ್ಯರ್ಥ್ ತುಜೆಂ ಸಾಹಸ್!... ಜೆಜು ಮರೊಂಕ್ ನಾ... ಜೆಜು ಅಮರ್ ಜಾಲಾ.... ಜೆಜು ನೀಜ್ ದೇವ್ ಆನಿ ನೀಜ್ ಮನಿಸ್...

ಮೊಗಾಳಾ ಜೆಜು ತುಜಾ ಜಿವಂತ್ಪಣಾಂತ್ ಮ್ಹಾಕಾ ಸಂತೊಸ್ಪರಿತ್ ಕರ್..... ಖುರ್ಸಾಚೊ ಖರೊ ಮೋಗ್ ಕರುಂಕ್ ಆನಿ ತುಜೊ ಪಾಟ್ಲಾವ್ ಕರುಂಕ್ ಮ್ಹಾಕಾ ಬಳ್ ದಿ.... ಜಿವಂತ್ಪಣಾಚಾ ಭರ್ವಾಸ್ತಾನ್... ಅಪುಟ್ ಜಿಣಿ, ನಿತಳ್ ಜಿಣಿ, ಪೆಲ್ಯಾಕ್ ಉಪ್ಯಾರಾಕ್ ಪಡ್ಚಿ ಜಿಣಿ ಜಿಯೆಂವ್ಕ್ ಮ್ಹಾಕಾ ಕುರ್ಪಾ ದಿ..... ಸೊಮ್ಯಾ ಕಾಕ್ರುತ್ ಕರ್.

ಕ್ರಿಸ್ತ ಆಮ್ಚೆ ಪಾಸುತ್ ಖಾಲ್ತೊ ಜಾಲೊ
ಮಿಸಾಚ್ಯಾ ಮರ್ಣಾ ಪರ್ಯಾಂತ್

ಪ್ರಾರ್ಥುಂಯಾಂ:

ಏ ಬಾಪಾ ತುಕಾ ಜಾಂವ್ ಹೊಗ್ಯಾಪ್ ಸದಾಂ ಸರ್ವದಾಂ, ಆಮ್ಚೆ ಖಾತಿರ್ ಆನಿ ಆಮ್ಚಾ ಸರ್ವ್ ಉಣೆಪಣಾ ಖಾತಿರ್ ತುಜಾ ಎಕ್ಲ್ಯಾಚ್ ಪುತಾನ್ ಮಿಸಾಚೆಂ ಆಕ್ಮಾನಾಚೆಂ ಮರಣ್ ಮೊರೊಂಕ್ ತುವೆಂ ಕುಶಿ ವೆಲಿಯಾ. ತಾಚ್ಯಾ ಪವಿತ್ರ್ ಮರ್ಣಾದ್ವಾರಿಂ ಆಮ್ಚಾ ಪಾತ್ಕಾಂಚೆಂ ಫಾರಿಕ್ಪಣ್ ತಾಣೆ ತುಕಾ ಸಮರ್ಪಿಲೆಂ - ದೀಂವ್ಕ್ ಆಮ್ಕಾಂ ಸರ್ಗಿಂಚೆಂ ಸುಖ್. ಸಾಂ ಪಾವ್ಲಾನ್ ಮ್ಹಳ್ಳೆ ಬರಿ ಜೆಜುನ್ ಆಮ್ಕಾಂ ನವೆ ಮ್ಹನಿಸ್ ಕೆಲೆ. ಕಾಳೊಕಾಂತ್ ಆಸ್ ಲ್ಹಾ ಆಮ್ಕಾಂ ಉಜ್ವಾಡ್ ದಿಲೊ. ಪಾತ್ಕಾಂಚೆಂ ಮೋಡ್ ಆಮ್ಚೆ ವಯ್ಲೆಂ ನಿತಳ್ತಾನಾ ತುಜಾ ಸಂಪೂರ್ಣ್ ಮೊಗಾಚಿ ಸಾಕ್ಷಿ ಆಮಿ ಜಾಲ್ಯಾಂವ್. ಜೆಜುಚೆಂ ಅಮೊಲಿಕ್ ರಗಾತ್ ಮಿಸಾಕ್ ಶಿಂಪಡ್ಲ್ಯಾನ್ ಏಕ್ ಭಾಗೆವಂತ್ ಬೊಂದೆರ್ ಆಮ್ಚಾ ಸಾಲ್ವಾಸಾಂವಾಕ್, ಆಮ್ಚಾ ಎಕ್ವಟಾಕ್ ಪಾವೊ ಕೆಲೆಂಯ್, ತಾಣೆ ಬಾಸಾಯಿಲ್ಲೆ ಪರ್ಮಾಣೆ ಜೆಜು ಜಿವಂತ್ ಜಾಲೊ ಆನಿ ಆಮ್ಚೊ ಸಂತೊಸ್ ದೊಡ್ಡೊ ಜಾಲೊ. ಆಶೆಂ ಸೊಡ್ಪೊಣ್ ಮೆಳ್ಲ್ಯಾ ಆಮಿ ಉಲ್ಲಾಸ್ ಬೊಗ್ತಾನಾ ಸದಾಂಚ್ ಆನಿ ಸರ್ವಾಯ್ ಕಾಳಿಂ ತುಜ್ಯೆ ಮಜತಿನ್ ಸಂತೊಸ್ ಪಾವಾಶೆಂ ಕರ್ ಮ್ಹಣ್ ತುಜೆಲಾಗಿಂ ಮಾಗ್ತಾಂವ್. ತ್ಯಾಚ್ ಕ್ರಿಸ್ತಾ ಆಮ್ಚಾ ಸೊಮಿಯಾ ವರ್ವಿಂ. ಆಮೆನ್.

ಏಕ್ ಆಮ್ಚ್ಯಾ ಬಾಪಾ, ಏಕ್ ನಮಾನ್ ಮರಿಯೆ, ಏಕ್ ಮಹಿಮಾ ಬಾಪಾಕ್ ಪಾಪ್ ಸಾಯ್ಬಾಚಾ ಇರಾದ್ಯಾ ಪಾಸತ್ ಸಾಂಗಾತಾ ಮ್ಹಣ್ಯಾಂ.

ಆಮ್ಚ್ಯಾ ಬಾಪಾ....

ನಮಾನ್ ಮರಿಯೆ....

ಮಹಿಮಾ ಬಾಪಾಕ್....

ಗೀತ್: ಜೆಜುನ್ ಆಮ್ಚೆ ಪಾಸುನ್